



İŞİD (İraq Şam İslam Dövləti) terror təşkilatı ABŞ prezidenti Barak Obamanın onlara qarşı müharibə bəyanatına cavab olaraq video yayıb.

Bu barədə AzNews.az nytimes.com-a istinadən xəbər verir.

Çərşənbə axşamı yaydıqları video ilə İŞİD yaraqlıları ABŞ əsgərləri hücumu keçərsə, onları öldürəcəklərini elan ediblər.

Videonun yayılma vaxtı da diqqət çəkib. Bundan bir neçə saat əvvəl prezident Obamanın hərbi müşavirlərindən biri Konqresə müraciət edərək, İŞİD-ə qarşı hava hücumu kampaniyasının kifayət olmadığını bildirib. O təklif edib ki, İŞİD-lə döyüşmək üçün hərbi qoşunlar göndərsin.

52 saniyə davam edən video Hollivud filmlərinin treylerini xatırladır. Amerika tankları və əsgərlərinin hücum altında yaralıları daşması görüntüləriylə başlayan video "Müharibənin alovları", "Döyüş artıq başlayıb" kimi mesajlar ötürüb.

Ancaq, ABŞ prezidenti çıxışında qeyd edib ki, Amerika İraqa döyüşmək üçün qoşun göndərməyəcək.

İŞİD bu sonuncu videonu da sosial şəbəkələrlə mesaj ötürmə strategiyasının bir hissəsi kimi yayıb. Bundan əvvəl qruplaşma ikisi amerikalı olmaqla üç nəfərin edam videosunu da yaymışdı.

İŞİD-in edam taktikasından sonra B. Obama bəyanat yayaraq təşkilatın məhv edilməsi üçün plan hazırlandığını, mümkün tədbirlərin görülcəyini elan edib.